



# सहसंचालक तंत्रशिक्षण विभागीय कार्यालय,

नागपूर विभाग शासकीय तंत्रनिकेतन परिसर, सदर, नागपूर

दुरध्वनी क्र. ०७१२-२५५७२६६

फॅक्स क्र. ०७१२-२५६१६६३

E-mail : ronagpur@dtmaharashtra.gov.in

Website : rdenagpur.org.in

क्रमांक : तशिस/विकाना/ईबीसी/२०१८/२३७८  
दि.

- 9 JUL 2018

प्रति,  
प्राचार्य,  
सर्व शासकीय, अशासकीय विनाअनुदानित,  
खाजगी विनाअनुदानित व कायम विनाअनुदानित  
एमबीए, एमसीए, वास्तुशास्त्र, अभियांत्रिकी पदवी/पदविका  
औषधनिर्माणशास्त्र पदवी/पदविका महाविद्यालये.

विषय :- शैक्षणिक वर्ष २०१७-१८ मधील "राजर्षी छत्रपती शाहू महाराज शिक्षण शुल्क प्रतिपूर्ती योजना" व "डॉ. पंजाबराव देशमुख वसतिगृह निर्वाह भत्ता योजना" या योजनांच्या प्रलंबित विद्यार्थ्यांची शिष्यवृत्तीची रक्कम अदा करण्याबाबत.

संदर्भ :- १) म.शा. उच्च व तंत्रशिक्षण विभाग, मुंबई यांचे शासन नि.क्र. संकीर्ण:२०१८/  
प्र.क्र. २०८/तांशि-४, दि. २१/०६/२०१८.

उपरोक्त विषयाबाबत आपणांस कळविण्यांत येते की, शैक्षणिक वर्ष २०१७-१८ मधील "राजर्षी छत्रपती शाहू महाराज शिक्षण शुल्क शिष्यवृत्ती योजना" व "डॉ. पंजाबराव देशमुख वसतिगृह निर्वाह भत्ता योजना" या दोन्ही योजनेतील संस्थेतील प्रवेशित पात्र आर्थिकदृष्ट्या मागास प्रवर्गातील विद्यार्थ्यांपैकी लाभ अदा केलेले विद्यार्थी वगळून उर्वरित पात्र विद्यार्थ्यांची देय असणारी शिष्यवृत्तीची रक्कम संदर्भिय शासन निर्णयातील अटी व शर्तीस अनुसरून संबंधित संस्थेला पूर्वीच्या प्रचलित पध्दतीप्रमाणे थेट स्वरूपात अदा करण्यांत येणार आहे. त्याकरिता संस्थेने त्यांच्याकडील प्रवेशित विद्यार्थ्यांचे परिपूर्ण अर्ज तपासून प्राचार्यांच्या हमीपत्रासह (परिशिष्ट "अ" प्रमाणे) दोन प्रतीत तसेच संस्थेचे बँक खाते क्रमांक या कार्यालयास त्वरित सादर करावे.

(गुलाबराव ठाकरे)

सहसंचालक  
तंत्रशिक्षण विभागीय कार्यालय,  
नागपूर

o/c  
WR  
6/7/18  
07-07

“परिशिष्ट -अ”

( शासन निर्णय, उच्च व तंत्र शिक्षण विभाग, क्र. संकीर्ण-२०१८/प्र.क्र.२०८/तांशि-४ दिनांक २१ जून, २०१८ सोबतचे सहपत्र )

शैक्षणिक वर्ष २०१७-१८ मधील शिष्यवृत्तीची अनुज्ञेय रक्कम महाविद्यालयांच्या बँक खात्यावर मिळविण्यासाठी महाविद्यालयाने द्यावयाचे बंधपत्र ( Indemnity Bond )

- १) श्री..... या अर्जदाराने शिष्यवृत्तीसाठी केलेल्या अर्जात नमूद केलेली सर्व माहिती, त्याच्या कुटुंबाचे सर्व मार्गाने मिळणारे वार्षिक उत्पन्न, तो सध्या शिकत असलेल्या अभ्यासक्रमाची माहिती, शैक्षणिक माहिती, उत्पन्नाचे विहित प्रमाणपत्र इ. तपशिल त्याच्या मूळ कागदपत्रांवरून पूर्णपणे तपासण्यात आला असून, अर्जात नमूद केलेला तपशिल बरोबर आहे. त्यानुसार, मी, श्री./श्रीमती.....  
..... (प्राचार्यांचे नाव) ..... या शैक्षणिक संस्थेच्या महाविद्यालयात प्राचार्य म्हणून कार्यरत असून, त्या अधिकारात उपरोक्त विद्यार्थ्यांची शिष्यवृत्ती मंजूर करण्याकरीता शिफारस करीत आहे.
- २) मी निम्नस्वाक्षरीत हमी देतो की, अर्जदाराची रक्कम जी महाविद्यालयाकडे/तंत्रनिकेतनाकडे सुपूर्द केलेली आहे, ती ज्या प्रयोजनासाठी दिलेली आहे, त्या विशिष्ट प्रयोजनासाठी त्याचा विनियोग करीन आणि त्याबाबीचे हिशोब ज्या प्राधिकार्याने ही तरतूद सुपूर्द केलेली आहे, त्या प्राधिकार्याकडे नियमितपणे पाठवेन. विद्यार्थी महाविद्यालय/तंत्रनिकेतन सोडून गेल्यास किंवा त्याने अभ्यासक्रमात बदल केल्यास किंवा अन्य कोणत्याही अनियमिततेमुळे त्याचा प्रवेश रद्द झाल्यास, त्यास मंजूर करण्यात आलेली शिष्यवृत्तीची रक्कम सरकारी लेख्यात जमा झाल्याशिवाय त्याचा महाविद्यालय सोडल्याचा दाखला जारी करणार नाही. त्याची संपूर्ण जबाबदारी प्राचार्य या नात्याने माझ्याकडे राहिल.
- ३) विद्यार्थ्यांच्या अर्जांमध्ये नमूद केलेली माहिती, अर्जदाराने दिलेल्या मूळ कागदपत्राचे आधारे मी तपासलेली आहे. तसेच अर्जदारांनी सादर केलेल्या कागदपत्रांच्या मूळ प्रती तपासलेल्या असून सादर केलेल्या कागदपत्रांमध्ये कोणताही बदल, खाडाखोड, दुरुस्ती वा फेरफार आढळून आलेला नाही.
- ४) मी निम्नस्वाक्षरीत प्रमाणित करतो की, अर्जदार हा आमचे महाविद्यालय/तंत्रनिकेतनमधील नियमित विद्यार्थी आहे. त्याने कोणत्याही अन्य महाविद्यालय/तंत्रनिकेतनामध्ये प्रवेश घेतलेला नाही, तसेच त्याची सरासरी उपस्थिती निर्धारित केल्याप्रमाणे आहे. तसेच सादर विद्यार्थ्यांकडून महाविद्यालय/तंत्रनिकेतनाने कोणतीही शिक्षण शुल्कापोटी रक्कम घेतलेली नाही.
- ५) आमचे महाविद्यालय/तंत्रनिकेतन हे मान्यता प्राप्त आहे, ते अनुदानित / विनाअनुदानित आहे, मान्य झालेले अभ्यासक्रम हे संबंधीत सक्षम प्राधिकार्यांनी मान्यता दिलेले आहेत. प्रत्येक अभ्यासक्रमाची प्रवेशक्षमता ही सक्षम प्राधिकार्याने दिलेल्या मान्यतेनुसारच असून, त्या प्रवेशक्षमतेच्या अधिन राहून

पात्र विद्यार्थ्यांचे अर्ज संबंधीत सक्षम कार्यालयास पाठविलेले आहेत. त्यांचे शिक्षण शुल्क संबंधीत सक्षम प्राधिकरण/विद्यापीठ यांनी मान्य केल्याप्रमाणेच असून ती अवास्तव किंवा अवाजवी नाहीत. शासन/ विद्यापीठ/ सक्षम प्राधिकारी यांचे प्रचलित नियम व अटी यांचे पालन करून व त्यामधील नियम, अटी व शर्तीच्या अधिन राहून विद्यार्थ्यांचा अर्ज योग्य व नियमानुसार असून, त्याची शिष्यवृत्तीची देय रक्कम, महाविद्यालय/तंत्रनिकेतनाच्या बँक खात्यावर जमा होणेसाठी शिफारस करण्यात येत आहे. त्यामध्ये अनियमितता, उणीवा व गैरप्रकार झाल्यास त्याची सर्व जबाबदारी ही महाविद्यालय/तंत्रनिकेतनाची असेल.

जावक क्रमांक .....

दिनांक .....

ठिकाण .....

प्राचार्याची स्वाक्षरी .....

संपूर्ण नाव .....

महाविद्यालयाचा शिक्का